

Brussell, 26 ta' Novembru 2021
(OR. en)

14363/1/21
REV 1

FISC 217
ECOFIN 1164

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Grupp dwar il-Kodiċi tal-Kondotta (Tassazzjoni tal-Intrapriżi) - Konkluzjonijiet tal-Kunsill = Approvazzjoni

1. F'konformità mal-mandat tiegħu, il-Grupp dwar il-Kodiċi tal-Kondotta (COCG) jirrapporta regolarment lill-Kunsill dwar il-progress tal-hidma tiegħu. Ir-rapport ta' kull 6 xhur l-aktar reċenti tas-COCG lill-Kunsill jinsab fid-dokument 14230/21 + ADD 1-9.
2. Abbozz ta' konkluzjonijiet tal-Kunsill dwar il-progress miksub mis-COCG matul il-Presidenza Slovena ġew eżaminati fil-Grupp dwar il-Kodiċi tal-Kondotta u fil-vidjokonferenza informali tal-Grupp ta' Hidma dwar Kwistjonijiet ta' Taxxa (Livell Għoli) fil-25 ta' Novembru. Il-Presidenza tqis li t-test għandu jkun aċċettabbli għad-delegazzjonijiet kollha. Il-paragrafu 7 ser jibqa' fit-test biss jekk ikun hemm qbil dwar il-Kodiċi ta' Kondotta rivedut.
3. Il-Kumitat tar-Rappreżentanti Permanenti huwa għalhekk mistieden jirrakkomanda li l-Kunsill (ECOFIN) japprova dawn il-konkluzjonijiet fis-7 ta' Diċembru 2021.

**Abbozz ta' konkluzjonijiet tal-Kunsill
dwar il-progress miksub mill-Grupp dwar il-Kodiċi tal-Kondotta (Tassazzjoni tal-Intrapriżi)
matul il-Presidenza Slovena**

Il-Kunsill:

1. JILQA' l-progress miksub mill-Grupp dwar il-Kodiċi tal-Kondotta matul il-Presidenza Slovena, b'mod partikolari fir-rigward tar-revizjoni tal-lista tal-UE ta' ġurizdizzjonijiet li ma jikkooperawx f'Ottubru 2021 u r-riforma tal-Kodiċi ta' Kondotta; JAPPROVA r-rapport tal-Grupp kif jinsab fid-dokument 14230/21 + ADD 1-9;
2. JISTIEDEN lill-Grupp biex ikompli d-djalogu effettiv mal-ġurizdizzjonijiet u l-monitoraġġ, sabiex il-ġurizdizzjonijiet ikomplu jissodisfaw l-impenji rispettivi tagħhom u jikkonformaw mal-kriterji tal-ejenkar tal-UE f'konformità mal-iskadenzi miftiehma; JAPPOĠĠA l-hidma preparatorja li saret bil-hsieb li jiġu vvalutati l-ġurizdizzjonijiet rilevanti għall-konformità mal-kriterju 3.2 dwar ir-rapport għal kull pajjiż (CbCR) fid-dawl tal-aġġornament tal-lista tal-UE fl-ewwel kwart tal-2022; JISTIEDEN lill-Grupp biex jitlob impenn mill-ġurizdizzjonijiet fejn xieraq u skont skeda ta' żmien miftiehma mill-Grupp;
3. JILQA' l-effett pożittiv tal-Kodiċi ta' Kondotta u l-hidma tal-Grupp dwar it-tnaqqis ta' prattiki tat-taxxa dannużi u t-tnaqqis ta' reġimi fiskali preferenzjali kemm fil-livell tal-UE kif ukoll globalment; JISTIEDEN lill-Grupp jirrifletti dwar modi possibbli 'l quddiem biex jissahhu l-kriterji u l-proċessi attwali għall-ġurizdizzjonijiet ta' pajjiżi terzi, fejn xieraq;

4. JAPPROVA l-progress li sar fil-valutazzjoni tal-istatus quo u n-notifiki ta' żmuntar mill-Grupp u JITLOB lill-Grupp ikompli bil-monitoraġġ tal-istatus quo u bl-implimentazzjoni tal-iżmuntar; JILQA' l-monitoraġġ kontinwu tal-effetti reali tal-miżuri individwali;
5. JILQA' l-monitoraġġ li qed jitwettaq mill-Grupp fir-rigward tal-implimentazzjoni tan-noti ta' gwida preċedenti tiegħu u l-progress miksub fir-rigward tal-monitoraġġ tal-implimentazzjoni tal-Linji Gwida tal-2017 dwar il-privileġġi tat-taxxa relatati ma' żoni ekonomiċi speċjali;
6. JAPPREZZA r-rapport dwar l-implimentazzjoni mill-Istati Membri ta' miżuri difensivi fil-qasam tat-taxxa għal ġurisdizzjonijiet li ma jikkooperawx; JITLOB lill-Grupp biex ikompli jaħdem f'dan il-qasam, f'konformità mal-Gwida miftiehma, u jirrapporta regolarment lill-Kunsill dwar aktar progress f'dawn il-kwistjonijiet;
7. [JILQA' r-riforma tal-Kodiċi ta' Kondotta; f'dan ir-rigward JINNOTA li l-ħidmiet tal-Grupp huma inkwadrati mill-mandat tiegħu kif rifless fil-Kodiċi ta' Kondotta; IFAKKAR li l-Kodiċi ta' Kondotta huwa impenn politiku u ma jaffettwax id-drittijiet u l-obbligi tal-Istati Membri jew l-isferi ta' kompetenza rispettivi tal-Istati Membri u l-Unjoni li jirriżultaw mit-Trattati u JISTIEDEN lill-Grupp biex ikompli l-ħidma tiegħu dwar l-iżvilupp jew, fejn adatt, ir-reviżjoni tal-gwida maqbula biex tissaħħaħ iċ-ċarezza u jiġu ppreżentati l-eżiti tagħha lill-Kunsill; JINNOTA li l-Kodiċi ta' Kondotta rivedut jinkludi wkoll dispożizzjonijiet li jsaħħu t-trasparenza tal-Grupp u JISTIEDEN lill-Grupp biex jesplora passi ulterjuri u jipproponi gwida f'din id-direzzjoni sal-aħħar ta' Ġunju 2022;]

8. JIEHU NOTA tad-diskussjoni dwar l-interazzjoni bejn il-lista tal-UE ta' ġurisdizzjonijiet li ma jikkooperawx għal finijiet ta' taxxa u l-listi nazzjonali tal-Istati Membri, kif ukoll il-hidma tal-Forum Globali, inkluż klassifikazzjonijiet u determinazzjonijiet godda mill-Forum Globali; JISTIEDEN lill-Grupp biex jimxi 'l quddiem b'din il-hidma billi jkompli jesplora kif ittejjeb il-proċess ta' elenkar tal-UE bbażat fuq il-progress fil-livell internazzjonali;
9. JISTIEDEN lill-Grupp biex jirrapporta lill-Kunsill dwar il-hidma tiegħu matul il-Presidenza Franċiża.
